



L-Aħjar Prassi fit-taħriġ tal-imħallfin u tal-prosekuturi

Kategorija tal-prassi Metodoloġija Innovattiva ta' Taħriġ

Tip ta' prassi: Prassi tajba

Pajjiż: Il-Bulgarija

April, 2014

| | |
|--------------------------------|---|
| Isem tal-prassi | Organizzazzjoni ta' Taħriġ Deċentralizzat li Jirrifletti l-Ħtiġijiet u l-Kwistjonijiet Lokali ta' Taħriġ |
| <i>Karatteristiċi ewlenin:</i> | <p>B'din il-prattika, iċ-ċentri ta' taħriġ u l-akkademji ġudizzjarji nazzjonali għandhom l-għan li jipprovdu soluzzjoni għall-ħtiġijiet u l-kwistjonijiet lokali ta' taħriġ u/jew li jrendu t-taħriġ wiċċ imb wiċċ aktar aċċessibbli għall-imħallfin u l-prosekuturi li jaħdmu f'reġjuni li jinsabu 'l bogħod mill-korp ta' taħriġ ċentrali (u għaldaqstant inaqqsu l-ispejjeż loġistiċi filwaqt li jħajru għadd potenzjalment akbar ta' parteċipanti).</p> <p>L-approċċ normali huwa li dawn l-attivitajiet deċentralizzati jiġu inklużi fil-pjan ta' taħriġ annwali taċ-ċentru ta' taħriġ nazzjonali bħala parti minn strategija nazzjonali globali. Madankollu, hija rikonoxxuta l-eżistenza ta' taħriġ indipendenti organizzat lokalment, fid-diskrezzjoni tas-servizzi jew il-qrati lokali.</p> <p>Il-Bulgarija pprezentat eżempju interessanti li jhallat iż-żewġ sistemi. Kull sena, l-Akkademja tagħti l-opportunità lill-qrati distrettwali, lill-qrati amministrattivi u lill-uffiċċji distrettwali tal-prosekuzzjoni biex japplikaw għal għotjiet predefiniti tal-Akkademja bil-għan li tiffaċilita l-organizzazzjoni ta' taħriġ reġjonali dwar temi speċifiċi ta' interess ġenerali jew lokali. Jekk jiġi approvat, dan il-baġit ikun immaniġġjat fuq livell reġjonali u n-nefqa mgarrba sussegwentement tiġi rieżaminata u approvata mill-Akkademja.</p> <p>L-applikanti jipprezentaw abbozz ta' baġit fiż-żmien stabbilit minn qabel. Huma jridu jagħzlu tema mill-kurrikulu ġenerali tal-Istitut jew inkella, jekk jaraw li hemm bżonn ta' taħriġ reġjonali partikolari, jissuġġerixxu tema ġdida. Jekk il-proposta tiġi aċċettata u jekk l-Akkademja tkun diġà żviluppat is-suġġett inkwistjoni f'waħda mill-</p> |

| | |
|---|--|
| | <p>attivitajiet ta' taħriġ tagħha, hi tqiegħed għad-dispożizzjoni l-materjal ta' taħriġ tagħha stess. Jekk dan ma jkunx il-każ, l-Akkademja tipprovdi assistenza biex jiġu identifikati jew irrakkomandati ħarrieġa potenzjali u biex jiġi stabbilit il-kuntatt meħtieġ bejn dawn tal-aħħar u l-applikant. L-aspett loġistiku u d-dettalji kollha l-oħra relatati mal-organizzazzjoni tal-post tat-taħriġ, irid jieħu ħsiebhom l-applikant.</p> <p>Din il-prattika tgħin biex jinżamm il-bilanċ bejn id-domanda u l-provvista tat-taħriġ, peress li kull maġistrat Bulgaru għandu d-dritt li jattendi għal tliet korsijiet ta' taħriġ tal-għażla tiegħu kull sena u l-Akkademja f'Sofija ma tistax tlaħħaq ma' numru tant kbir ta' parteċipanti potenzjali fil-binja tagħha.</p> |
| <p><i>Dettalji ta' kuntatt tal-istituzzjoni</i></p> | <p>Istitut Nazzjonali tal-Ġustizzja (INĠ) 14 EkzarhYossif Str BG 1301 Sofija Il-Bulgarija Telefon: + 359 2 9359 100 Faks: + 359 2 9359 101 Posta elettronika: nij@nij.bg Websajt: http://www.nij.bg</p> |
| <p><i>Kummenti oħrajn</i></p> | <p>L-organizzazzjoni ta' dawn l-attivitajiet ta' taħriġ deċentralizzati hija PRASSI TAJBA standard magħrufa sew, applikata fil-biċċa l-kbira tal-istituzzjonijiet ta' taħriġ tal-UE.</p> <p>L-eżempju Bulgaru deskritt hawn fuq, għalkemm mhuwiex trasferibbli fih innifsu, jista' jservi ta' ispirazzjoni għal titjib eventwali fi skemi eżistenti f'pajjiżi li għandhom qafas legali identiku li jippermetti lill-qradi lokali jew lis-servizzi tal-prosekuzzjoni jwettqu attivitajiet ta' taħriġ f'isem iċ-ċentri ta' taħriġ nazzjonali jew taħt is-supervizzjoni tagħhom.</p> |

Sors: Proġett Pilota - Taħriġ Ġudizzjarju Ewropew: "Lott 1 – Studju dwar l-aħjar prassi fit-taħriġ tal-imħallfin u tal-prosekuturi", magħmul min-*Network Ewropew tat-Taħriġ Ġudizzjarju (EJTN)*